

श्री.एस.एन.राजापुरे,स्थापत्य अभियांत्रिकी
सहाय्यक जि.प.सा.बां.उपविभाग पारनेर
यांनी कार्यालयीन कामी गैरवर्तन
केलेबाबत.

जिल्हा परिषद अहमदनगर
सार्वजनिक बांधकाम उत्तर विभाग
जिल्हा परिषद आदेश क्र.बांध/आरथा-२/१९८/२०२४
अहमदनगर दिनांक २४/०४/२०२४

- संदर्भ:-
१. इकडील दोषारोपत्र/झापन क्र.बांध/कार्या-१/आरथा-२/२५/२०१८ दिनांक २०/०१/२०१८
 २. सहाय्यक आयुक्त (चौकशी), नाशिक विभाग, नाशिक यांचेकडील पत्र क्र विशा.४/खाचौ/सी.आर. ९८/२०१८, दिनांक ४ डिसेंबर २०१८
 ३. इकडील अंतिम कारणे दाखवा नोटीस क्र.बांध/कार्या-१/आरथा-२/१५१/२०१९ अहमदनगर दिनांक २५/०३/२०१९
 ४. इकडील आदेश क्र.बांध/कार्या-१/आरथा-२/४०७/१९ दिनांक २०/०६/२०१९
 ५. मा.उच्च न्यायालय, मुंबई खंडपीठ औरंगाबाद येथे रिट पिटीशन क्रमांक १४३०६/२०२१ निकाल दि.२५/०१/२०२२
 ६. मा.अपर आयुक्त, नाशिक विभाग नाशिक यांचेकडील आदेश दि.३१/०५/२०२२
 ७. मा.उच्च न्यायालय, खंडपीठ औरंगाबाद रिट याचिका क्र.१२४११/२०२२ निकाल दिनांक ०७/०७/२०२३
 ८. मा.मुख्य कार्यकारी अधिकारी यांचे समोरील सुनावणी इतिवृत्त दिनांक ११/१२/२०२३
 ९. श्री.राजापुरे यांचा खुलासा दिनांक ०३/०१/२०२४
 १०. मा.मुख्य कार्यकारी अधिकारी यांची मंजूर टिपणी दिनांक २०/०२/२०२४

श्री.संतोष नारायण राजापुरे, स्थापत्य अभियांत्रिकी सहाय्यक, हे जि.प.सा.बां.उपविभाग पारनेर येथे कार्यरत असतांना कार्यालयीन कामी गैरहजर राहून गैरवर्तन केल्यामुळे त्यांचे विरुद्ध वरिल संदर्भ क्र.१ अन्वये दोषारोप ठेवून त्यांची विभागीय चौकशी सुरु करण्यात आली होती. सदर प्रकरणी वेळोवेळी सुनावणी होऊन वरिल संदर्भ क्र.२ अन्वये चौकशी अहवाल प्राप्त झाला आहे. सदरच्या चौकशी अहवालांमध्ये नमुद केलेनुसार दोषारोप क्रमांक १ ते ३ सिध्द होतात असा निष्कर्ष दिलेला आहे.

श्री.राजापुरे यांचेवर ठेवणेत आलेले दोषारोप क्रमांक १ ते ३ सिध्द होत असल्यामुळे महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चा भंग झाला असल्याचे दिसून येते. त्यामुळे श्री.राजापुरे शिस्तभंगाची कारवाईस पात्र ठरत असल्याने त्यांचे विरुद्ध महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ४ (सहा) च्या तरतुदीनुसार सेवेतून काढून टाकणे ही शिक्षा का करण्यात येवू नये? अशी अंतिम कारणे दाखवा नोटीस वरिल संदर्भ क्रमांक ३ अन्वये बजावण्यात आली होती.

श्री.राजापुरे यांचा नोटीसचा खुलाशाचे अवलोकन करता व विभागीय चौकशी अहवालाचा अभिप्राय विचारात घेता श्री.राजापुरे यांचा खुलासा संयुक्तीक वाटत नसलेने त्यांना अंतिम कारणे दाखवा नोटीसीत नमुद केलेली महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ४ (सहा) च्या तरतुदीनुसार सेवेतून काढून टाकणे ही शिक्षा वरिल संदर्भ क्रमांक ४ अन्वये देण्यात आली आहे.

श्री.राजापुरे यांनी वरिल संदर्भ क्रमांक ४ अन्वये दिलेल्या शिक्षेविरुद्ध मा.अपर आयुक्त नाशिक, विभाग नाशिक यांचेकडे दिनांक ११/०९/२०१९ रोजी अपील दाखल केलेले आहे. सदर अपील अर्जावर बाजु मांडण्यासाठी वेळोवेळी सुनावणी घेण्यात आलेली आहे. परंतु श्री.राजापुरे हे सुनावणी कामी सतत गैरहजर राहिलेत त्यामुळे अपीलार्थी यांना प्रस्तुत अपील चालवणे स्वारस्य नाही असे दिसून येत असल्याने अपीलार्थी यांचे अपील विना चौकशी कामकाजातून काढून टाकण्यात येत आहे असा निकाल देण्यात आलेला आहे.

श्री.राजापुरे यांनी मा.उच्च न्यायालय, मुंबई खंडपीठ औरंगाबाद येथे रिट पिटीशन क्रमांक १४३०६/२०२१ दाखल केलेले होते त्यात दिनांक २५/०१/२०२२ रोजीच्या न्याय निर्णयानुसार मा.अपर आयुक्त नाशिक यांचे न्यायालयीन जि.प.कर्मचारी अपील क्रमांक ११९/२०१९ पुर्नस्थापित करण्यात येऊन निर्णय घेणेबाबत आदेशित केलेले आहे.

वरिल संदर्भ क्रमांक ०६ नुसार मा.अप्पर आयुक्त, नाशिक विभाग नाशिक यांनी दिनांक ३१/०५/२०२२ रोजी आदेश पारीत केला असून निकालपत्रामध्ये नमुद नुसार तो पुढील प्रमाणे आहे. अपीलार्थी यांचे अपील अमान्य करण्यात येऊन मुख्य कार्यकारी अधिकारी, जिल्हा परिषद अहमदनगर यांचेकडील आदेश जा.क्र.बांध/कार्या-१/आस्था-२/४०७/१९ दिनांक २०/०६/२०१९ कायम करणेत आला आहे. अपीलार्थीस प्रस्तुत आदेशाविरुद्ध महाराष्ट्र जिल्हा परिषदा जिल्हा सेवा (शिस्त व अपिल) नियम, १९६४ चे नियम १५ (१) (क) मधील तरतुदी नुसार राज्य शासनाकडे पुनरीक्षण अर्ज करता येईल. असे आदेशित केले आहे.

श्री.राजापुरे यांनी मा.उच्च न्यायालय, खंडपीठ औरंगाबाद रिट याचिका क्रमांक १२४११/२०२२ दाखल केले होते दिनांक ०७/०७/२०२३ न्यायालयीन निर्णयानुसार शिक्षेच्या प्रमाणात नव्याने विचार करण्याच्या मुद्यावर व वैद्यकीय प्रमाणपत्रातील दस्तऐवज आणि याचिकाकर्त्याचे स्पष्टीकरण विचारात घेऊन आदेश देणेबाबत निर्णय दिलेला असल्याचे दिसते. त्यानुसार मा.न्यायालयीन निर्णयानुसार शिक्षेच्या प्रमाणात नव्याने विचार करण्याच्या मुद्यावर व वैद्यकीय प्रमाणपत्रातील दस्तऐवज आणि याचिकाकर्त्याचे स्पष्टीकरण विचारात घेणेकामी दिनांक ११/१२/२०२३ रोजी सुनावणी घेण्यात आली आहे.

सबब श्री.संतोष नारायण राजापुरे, स्थापत्य अभियांत्रिकी सहाय्यक यांना महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ४ (४) च्या तरतुदीनुसार समयश्रेणीतील निम्नस्तरावर आणणे ही शिक्षा देण्यात येत आहे.

तसेच श्री.संतोष नारायण राजापुरे, स्थापत्य अभियांत्रिकी सहाय्यक यांनी या आदेशाच्या दिनांकापासून दहा दिवसांच्या आत त्यांच्या नियुक्तीच्या ठिकाणी जि.प.सा.बां.उपविभाग पारनेर येथे हजर व्हावे.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२४०४२४९३००२२ असा आहे.



(आशिष यरेकर भाप्रसे)
मुख्य कार्यकारी अधिकारी,
जिल्हा परिषद, अहमदनगर

प्रति,

श्री.संतोष नारायण राजापुरे, स्थापत्य अभियांत्रिकी सहाय्यक
द्वारा उप अभियंता जि.प.सा.बां.उपविभाग पारनेर.

प्रत:- उप अभियंता जि.प.सा.बां.उपविभाग पारनेर

२/- श्री.संतोष नारायण राजापुरे, स्थापत्य अभियांत्रिकी सहाय्यक यांना सदर आदेशाची प्रत बजावुन त्यांची दिनांकीत स्वाक्षरी घेऊन स्वाक्षरीची प्रत या कार्यालयास विनाविलंब सादर करावी.



(आशिष यरेकर भाप्रसे)
मुख्य कार्यकारी अधिकारी,
जिल्हा परिषद, अहमदनगर